

Hər kəsə qabiliyyətinə görə layaqətli iş yeri

Azərbaycanda əhalinin məşğulluğunu təmin etmək üçün bütün imkanlardan maksimum istifadə edilir

Keçən il Azərbaycanda 91,7 min yeni iş yeri açılıb. Bu da onu göstərir ki, əhalinin məşğulluq probleminin həlli dövlətimizin prioritetləri sırasında qalmaqda davam edir. İş qabiliyyətli hər bir vətəndaşın əmək fəaliyyəti ilə məşğul olması üçün bütün ehtiyat mənbələrindən istifadə edilir, yeni yollar axtarılır.

Azərbaycan vətəndaşının əmək hüququ Ana Qanunumuzda ayrıca maddə - 35-ci maddə ilə təsbit olunub. Belə ki, Azərbaycan Respublikası Konstitusiyasının "Əmək hüququ" maddəsinin ikinci bəndində deyilir: "Hər kəsin əməyə olan qabiliyyəti əsasında sərbəst surətdə özünə fəaliyyət növü, peşə, məşğuliyyət və iş yeri seçmək hüququ vardır". Altıncı bənddə isə hər kəsin təhlükəsiz və sağlam şəraitdə işləmək, heç bir ayrı-seçkilik qoyulmadan öz işinə görə dövlətin müəyyənləşdirdiyi minimum əməkhaqqı miqdarından az olmayan haqq almaq hüququ olduğu yazılıb.

"Dövlət işsizliyin aradan qaldırılması üçün bütün imkanlarından istifadə edir". Bu da səkkizinci maddədir.

Bəli, vurğuladığımız kimi, Azərbaycan dövləti bu məqsədlə daim bütün imkanları səfərbər edir. Ölkəmizdə əhalinin məşğulluğunun təmin edilməsi gündəmdən düşməyən, həmişə diqqət mərkəzində olan məsələdir. Bu, Prezident

Məşğulluğun həlli yollarından biri də ictimai iş yerlərinin yaradılmasıdır. Prezident İlham Əliyevin tapşırığı ilə bu proqramların icrası zamanı şəhid ailəsi üzvlərinə və qazilərə üstünlük verilir.

Dövlətimizin başçısı yeni iş yerlərinin açılmasının vacib məsələ olduğunu öz çıxışlarında dəfələrlə vurğulayıb. Məsələn, hələ 2019-cu ilin əvvəlində, regionların 2014-2018-ci illərdə sosial-iqtisadi inkişafı Dövlət Proqramının icrasının yekunlarına həsr olunmuş konfransda Prezidentimiz deyib: "Son 15 il ərzində Azərbaycanda 2 milyon yeni iş yeri yaradılıb. Əhalinin sayı isə 1,6 milyon artıb. Bu da çox gözəl göstəricidir. Əhali nə qədər çox olarsa, ölkəmiz də o qədər sürətlə inkişaf edir". Həmçinin qeyd edib: "Əlbəttə, biz bundan sonra da işimizi elə görməliyik ki, iqtisadi inkişaf, iş yerlərinin yaradılması əhalinin artımından daha da sürətlə getsin, artan əhali işlə təmin olunsun. Yeni iş yerlərinin yaradılması regionların sosial-iqtisadi inkişafı proqramlarının tərkib hissəsi idi və qeyd etdiyim kimi, 2 milyon iş yeri yaradılıb. Bu iş yerlərinin böyük hissəsi bölgələrin payına düşür".

Proses sonra da davam edib, yenə də davamlı xarakter daşıyır. Keçən il iş yerlərinin 13 faizi yeni yaradılmış müəssisə və təşkilatlarda, 85,9 faizi mövcud müəssisə və təşkilatlarda, 0,4 faizi fəaliyyətini bərpa etmiş müəssisə və



İlham Əliyevin yürütdüyü sosial siyasətin, eləcə də həyata keçirilən sosial islahatların ayrılmaz hissəsini təşkil edir. İki onillikdən çoxdur regionların tarazlı inkişafı bölgələrdə çoxsaylı və müxtəlif təyinatlı müəssisələrin açılmasına imkan verib ki, bu da istər rayon mərkəzlərində, istərsə də kəndlərdə yaşayan insanların öz məşğulluq problemini həll etməsi ilə nəticələnib.

2004-cü ildə regionların sosial-iqtisadi inkişafına yönəldilən Birinci Dövlət Proqramının icrasına start verildəndən üzü bəri bu sahədə ardıcıl tədbirlər həyata keçirilir. Qeyri-neft-qaz sektorunun getdikcə irəliləməsi, iqtisadiyyatın diversifikasiyası və prioritet sahələrə irihəcmli investisiyaların yatırılması qarşıya qoyulan vəzifələrin müvəffəqiyyətlə yerinə yetirilməsinə, istehsal və emal müəssisələrinin fəaliyyətə başlamasına əlverişli zəmin yaradır.

Sənayeləşmə prosesinin uğurla həyata keçirilməsi sayəsində də xeyli iş yeri açılıb. Bu gün ölkədə fəaliyyət göstərən sənaye parkları və sənaye məhəllələrində yüzlərlə insan çalışır.

İqtisadiyyatın şaxələndirilməsi kənd təsərrüfatı, turizm kimi önəmli sahələrin inkişafına da təkan verib. Prezident İlham Əliyevin uğurlu aqrar siyasəti nəticəsində unudulmuş, tənəzzülə uğramış bir sıra kənd təsərrüfatı sahələri dirçəldilib. Pambıqçılıq, üzümçülük, baramaçılıq, tütünçülük və digər sahələrin inkişafı, eləcə də bir çox emal müəssisələrinin açılmasına səbəb olub. Beləliklə, indi yüzlərlə insan həm aqrar sahənin təsərrüfatlarında, həm də bununla bağlı yaradılan müəssisələrdə çalışaraq məşğulluğunu təmin edib.

Əhalinin işlə təmin olunmasında özünüməşğulluğun özünəməxsus yeri var. Bu, əlverişli qazanc formasıdır. Belə ki, hər ailənin öz büdcəsi olur və bunun sayəsində insanlar iş qura bilirlər. Əlbəttə, dövlətin köməyi ilə. Bu, insanların dolanışığını yaxşılaşdırır, iqtisadi inkişafa təkan verir.

təşkilatlarda, 0,7 faizi isə digər tədbirlər üzrə yaradılıb. Dövlət Statistika Komitəsinin məlumatına əsasən, bu dövrdə yaradılmış iş yerlərinin 91,6 faizi qeyri-dövlət sektorunda açılıb. Yeni açılmış iş yerlərinin 75,2 faizi paytaxtımızın, 2,4 faizi Naxçıvan Muxtar Respublikasının, 22,4 faizi digər regionların payına düşüb.

Qeyd edək ki, Qarabağa və Şərqi Zəngəzura - doğma yurd-yuvasına dönməyə çalışan insanların məşğulluğunun həlli üçün də önəmli addımlar atılır. Onları təkcə təzə evlər deyil, həm də sənaye parklarında, digər sənaye müəssisələrində, xidmət obyektlərində, təhsil, turizm sahəsində açılan yeni iş yerləri gözləyir. İşğaldan azad edilmiş ərazilərimizdə 2024-cü ilin yanvar-sentyabr aylarında 1532 yeni iş yeri açılıb ki, bu da ondan əvvəlki ilin müvafiq dövrü ilə müqayisədə 55 faiz artım deməkdir. Ən çox yeni iş yeri Laçın, Şuşa və Xankəndidə açılıb ki, bu da müvafiq olaraq 409, 324 və 209 iş yeridir. Yeni iş yerlərinin sayı durmadan artır.

Ümumiyyətlə, keçən il ölkəmizdə hüquqi şəxslər tərəfindən yaradılmış iş yerlərinin 24,1 faizi tikinti, 17,4 faizi ticarət; nəqliyyat vasitələrinin təmiri, 10,5 faizi emal sənayesi, 8,4 faizi turistlərin yerləşdirilməsi və ictimai iaşə, 7,2 faizi peşə, elmi və texniki fəaliyyət, 6 faizi nəqliyyat və anbar təsərrüfatı, 4,5 faizi təhsil, 3,9 faizi inzibati və yardımçı xidmətlərin göstərilməsi, 3,5 faizi kənd təsərrüfatı, meşə təsərrüfatı və balıqçılıq, 3,3 faizi əhaliyə səhiyyə və sosial xidmətlərin göstərilməsi, 2,3 faizi informasiya və rabitə, 8,9 faizi isə digər iqtisadi fəaliyyət növləri üzrə açılıb. Bu da təsdiqləyir ki, hər kəs Konstitusiyamızda qeyd edildiyi kimi, əməyə olan qabiliyyəti əsasında sərbəst surətdə özünə fəaliyyət növü, peşə, məşğuliyyət və iş yeri seçə bilər".

Flora SADIQLI,
"Azərbaycan"